



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, JUNE 7, 2022 / JYAISTHA 17, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક: LIB/SOU/ નો ડ્રોન ઝોન/૨૩૧૭/૨૦૨૨, તા. ૩૧/૦૫/૨૦૨૨.
- (૨) અત્રેની કચેરીના હુકમ ક્રમાંક : પીઓએલ/જાહેરનામું/વશી/૩૫૦૨-૩૫૦૮/૨૦૨૨, તા. ૧૦/૦૭/૨૦૧૮.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે કાઢેલ.

ક્રમાંક : એમએજ/જાહેરનામું/વશી/૪૩૮૫ થી ૪૪૨૮/૨૦૨૨.—પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ કેવડીયા વિસ્તારમાં સ્ટેચ્યુ ઓફ યુનિટી, સરદાર સરોવર ડેમ, એરોડ્રામ જેવા ઈન્સ્ટોલેશન સહિત અન્ય વિશ્વ પ્રખ્યાત ટુરીસ્ટ સ્પોટ આવેલ હોય, સ્ટેચ્યુ ઓફ યુનિટી વિસ્તારની સુરક્ષા સુનિશ્ચિત કરવા સારૂ સદરહુ વિસ્તારને "NO DRONE ZONE" વિસ્તાર જાહેર કરવા દરખાસ્ત કરવામાં આવેલ છે. જે મુજબ સ્ટેચ્યુ ઓફ યુનિટી પરિસરના આસપાસના વિસ્તારને "NO DRONE ZONE" વિસ્તાર જાહેર કરવો આવશ્યક જણાય છે.

વાસ્તે હું, એચ. કે. વ્યાસ, (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લાના ગરૂડેશ્વર તાલુકાના કેવડીયા વિસ્તારના નર્મદા માતાજીની મૂર્તિ-ન્યુ ગોરા બ્રીજ-મોખડી ડેમ સાઈટ- CHPH/RBPH તેમજ ડાઈક નં. ૧ એરોડ્રામથી ડાઈક નં. ૪, ટેન્ટ સીટીથી ભુમલીયા ઝીરો પોઈન્ટથી નર્મદા માતાજીની મૂર્તિ સુધીના સમગ્ર વિસ્તારને "NO DRONE ZONE" જાહેર કરું છું. સદરહુ વિસ્તારમાં રીમોટ કંટ્રોલથી ચલાવવામાં આવતાં ડ્રોન (DRONE) ચલાવવાની/ઓપરેટ કરવાની મનાઈ ફરમાવું છું.

અમલવારીનો સમય

આ જાહેરનામાની અમલવારી તારીખ ૨૭ જૂન, ૨૦૨૨ના ૦૦.૦૦ કલાકથી તારીખ ૩૧મી જુલાઈ, ૨૦૨૨ના ૨૪.૦૦ કલાક સુધી કરવાની રહેશે.

અપવાદ

પોલીસ વિભાગ, સુરક્ષાબળો અને પોલીસ વિભાગ તરફથી મળેલ પરવાનગીના સંસાધનોને આ જાહેરનામામાંથી મુક્તિ આપું છું.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૨૭ જૂન, ૨૦૨૨ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,
અધિક જિલ્લા મેજિસ્ટ્રેટ,
નર્મદા-રાજપીપલા.

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક : LIB/ જાહેરનામું/૨૩૧૮/૨૦૨૨, તા. ૩૧-૦૫-૨૦૨૨.
- (૨) અત્રેની કચેરીના હુકમ નં. : પીઓએલ/જાહેરનામું/૫૩૦ થી ૫૪૮/ ૨૦૨૦, તા. ૨૫-૦૨-૨૦૨૦.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયે કાઢેલ.

ક્રમાંક એમએજ/જાહેરનામું/૫૪૮ થી ૫૪૯૧/૨૦૨૨.—પોલીસ અધિક્ષકશ્રી, નર્મદા-રાજપીપલા દ્વારા વંચાણ-૧ના પત્રથી જણાવ્યા મુજબ નર્મદા જિલ્લાના કેવડીયા કોલોની ખાતે અવારનવાર વી.આઈ.પી.શ્રીઓના પ્રવાસ કાર્યક્રમો યોજાતા હોય છે તથા આગામી તા.૧/૭/૨૦૨૨ના રોજ રાજપીપલા ખાતે રથયાત્રા તહેવારની ઉજવણી થનાર છે તેમજ આગામી તા.૧૦/૦૭/૨૦૨૨ના રોજ જિલ્લાના સમગ્ર વિસ્તારમાં બકરીઈદ તહેવારની ઉજવણી થનાર છે. જેથી હાલની પરિસ્થિતિ ધ્યાને લઈ જિલ્લાના સમગ્ર વિસ્તારમાં કાયદો અને વ્યવસ્થા જળવાઈ રહે તે સારૂ ગુજરાત પોલીસ અધિનિયમ-૧૯૫૧ની કલમ-૩૭(૧) મુજબ જાહેરનામું બહાર પાડવા દરખાસ્ત કરવામાં આવેલ છે જે મુજબ જાહેરનામું બહાર પાડવું આવશ્યક છે.

આથી હું, એચ. કે. વ્યાસ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ગુજરાત પોલીસ અધિનિયમ-૧૯૫૧ની કલમ-૩૭(૧) તથા આમુખ-૨થી મને મળેલ સત્તાની રૂએ નર્મદા જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે માટે ફરમાવું છું કે, નર્મદા જિલ્લાના સમગ્ર વિસ્તારમાં તા. ૨૭ જૂન, ૨૦૨૨ના રોજ ૦૦:૦૦ કલાક થી તા. ૩૧મી જુલાઈ, ૨૦૨૨ના ૨૪:૦૦ કલાક સુધી (બન્ને દિવસો સહિત) કોઈએ,

- (ક) શસ્ત્રો, દંડા, તલવાર, ભાલા, સોટા, બંદુક, છરા, લાકડી કે લાઠી અથવા શારીરિક ઈજા પહોંચાડી શકાય તેવું બીજું કોઈપણ સાધન સાથે લઈ જવું નહિ.
- (ખ) કોઈપણ ક્ષયકારી પદાર્થ અથવા સ્ફોટક પદાર્થ સાથે લઈ જવા નહિ.
- (ગ) પથ્થરો અથવા હાનિકારક પ્રવાહી રસાયણ છાંટવા અથવા ફેંકવા નહિ અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાના કે ધકેલવાના યંત્રો અથવા સાધનો લઈ જવા નહિ, એકઠા કરવા નહિ અથવા તૈયાર કરવા નહિ.
- (ઘ) મનુષ્યો અથવા શબો અથવા આકૃતિઓ અથવા પૂતળા દેખાડવા નહિ.
- (ચ) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવા નહિ, અશ્લિલ ગીતો ગાવા નહિ અથવા ટોળામાં ફરવું નહિ.
- (છ) જેનાથી સુરૂચિ, નીતિનો ભંગ થાય તેવું ભાષણ કરવું નહિ, તેવા હાવભાવ કરવા નહિ અથવા તેવા ચિત્રો, પત્રિકા, પ્લેકાર્ડ અથવા બીજા કોઈપણ પદાર્થો અથવા વસ્તુઓ તૈયાર કરવી નહિ, બતાવવી નહિ, તેનો ફેલાવો કરવો નહિ.

આ હુકમનો ખંડ (ક) નીચેની વ્યક્તિઓને લાગુ પડશે નહીં :-

- (૧) સરકારી નોકરી કે કામ કરતી કોઈ વ્યક્તિઓને કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા તેવું કોઈ હથિયાર લઈ જવાની ફરજ હોય.
- (૨) જિલ્લા મેજિસ્ટ્રેટશ્રી અથવા પોલીસ અધિક્ષકશ્રીએ તેને અધિકૃત કરેલા કોઈપણ પોલીસ અધિકારી કે જેને શારીરિક અશક્તિના કારણે લાકડી અથવા લાઠી લઈ જવાની પરવાનગી આપી શકાય તે વ્યક્તિને.
- (૩) જિલ્લા મેજિસ્ટ્રેટશ્રી, નર્મદા અથવા અધિક જિલ્લા મેજિસ્ટ્રેટશ્રી, નર્મદા આ અર્થે ખાસ અધિકૃત કરે તેવી બીજી કોઈ વ્યક્તિઓને.

શિક્ષા

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૫(૧) મુજબ

શિક્ષાને પાત્ર થશે. આ હુકમનો ભંગ કરનાર ઇસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રી થી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૨૭ જૂન, ૨૦૨૨ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,
અધિક જિલ્લા મેજિસ્ટ્રેટ,
નર્મદા-રાજપીપલા.

